

महाराष्ट्र टाइम्स

शनिवार, २ मार्च २०१९



‘विवेकानंद’च्या तिघांना शिष्यवृत्ती

कोल्हापूर : येथील विवेकानंद महाविद्यालयाच्या तीन एनसीसी छात्रांना एनसीसी कार्यालयातर्फे २०१८ वर्षासाठी देण्यात येणारी मुख्यमंत्री स्कॉलरशिप जाहीर झाली आहे. यामध्ये बीए भाग एकच्या कॅडेट सुजाता पाटील, बीएस्सीच्या एकच्या कॅडेट अर्चना मोरे, व बीएस्सी भाग तीनचा कॅडेट प्रतिराज पाटील या विद्यार्थ्यांचा समावेश आहे. त्यांचा प्राचार्य डॉ. एस. वाय. होनगेकर यांच्या हस्ते सत्कार झाला. छात्रांना कमांडर ब्रिगेडियर डोग्रा, कर्नल जे. पी. सायकीया, कॅप्टन सुनीता भोसले यांचे मार्गदर्शन लाभले. संस्थेचे कार्याध्यक्ष प्राचार्य अभयकुमार साळुंखे, सेक्रेटरी प्राचार्या शुभांगी गावडे यांनी अभिनंदन केले.

mt

पुढारी

शनिवार २ मार्च २०१९

विवेकानंद महाविद्यालयाच्या तीन एनसीसी छात्रांना मुख्यमंत्री शिष्यवृत्ती

कोल्हापूर (प्रतिनिधी) : विवेकानंद महाविद्यालयाच्या तीन एन.सी.सी. छात्रांना एन.सी.सी. कार्यालयाच्या वतीने २०१८ ची मुख्यमंत्री शिष्यवृत्ती जाहीर झाली आहे. सुजाता पाटील (बी.ए. भाग ३), अर्चन मोरे, प्रतिराज पाटील (दोघे बी.एस्सी. भाग ३) यांचा यात समावेश आहे. प्राचार्य डॉ. एस. वाय. होनगेकर यांच्या हस्ते त्यांचा सत्कार करण्यात आला. छात्रांना कोल्हापूर एन.सी.सी. ग्रुपचे ग्रुप कमांडर ब्रिगेडियर डोग्रा, कर्नल जे. पी. सायकिया, एन.सी.सी. अधिकारी कॅप्टन सुनीता भोसले यांचे मार्गदर्शन लाभले.

१

सैनिकांच्या योगदानामुळेच स्वातंत्र्य : फेलिक्स असांदे

कोल्हापूर, ता. १ : 'स्वातंत्र्यसैनिकांनी स्वातंत्र्यलढ्यात मोलाचे योगदान दिल्यानेच भारत स्वतंत्र होऊ शकला. यात शिक्षणमहर्षी डॉ. बापूजी साळुंखे यांचे नाव अग्रक्रमाने घ्यावे लागेल. त्यांच्यासारख्या स्वातंत्र्यसैनिकांचे विचार आजच्या पिढीने आत्मसात केले पाहिजेत', असे मत केनियाचे इतिहास संशोधक फेलिक्स मखोरी असांदे यांनी व्यक्त केले. विवेकानंद महाविद्यालयात आयोजित एकादिवसीय आंतरराष्ट्रीय चर्चासत्रात ते बोलत होते. शिक्षणमहर्षी डॉ. बापूजी साळुंखे यांच्या जन्मशताब्दीनिमित्त महाविद्यालयातील

इतिहास व राज्यशास्त्र विभागाच्या संयुक्त विद्यमाने हे चर्चासत्र झाले. डॉ. बापूजी साळुंखे यांच्या जन्मशताब्दीनिमित्त विवेकानंद महाविद्यालयात भारतीय स्वातंत्र्यलढ्यातील स्वातंत्र्यसैनिकांचे योगदान (शिक्षणमहर्षी डॉ. बापूजी साळुंखे व समकालीन महाराष्ट्रातील स्वातंत्र्यसैनिकांच्या विशेष संदर्भाने) या विषयावर एकादिवसीय आंतरराष्ट्रीय चर्चासत्राचे आयोजन करण्यात आले. यात देश-विदेशातील इतिहास संशोधक व अभ्यासकांनी सहभाग घेतला. श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे



कोल्हापूर : विवेकानंद महाविद्यालय वेधे चर्चा सत्रात बोलताना केनिया इतिहास संशोधक फेलिक्स असांदे.

अध्यक्षस्थानी होते.

प्राचार्य अभयकुमार साळुंखे म्हणाले, "शिक्षणमहर्षी डॉ. बापूजी साळुंखे हे एक क्रांतिकारक देशभक्त होते. त्यांनी कोणताही विचार न करता

स्वतःला देशासाठी झोकून दिले होते. त्यांनी घुमिगत राहून स्वातंत्र्यसैनिकांना मदत केली."

या वेळी डॉ. एस. आर. कट्टीमनी यांच्या 'आधुनिक महाराष्ट्रातील

समाजसुधारणा व समाजसुधारक' या पुस्तिकेचे प्रकाशन झाले. प्राचार्य डॉ. एस. वाय. होनगेकर यांनी स्वागत व प्रास्ताविक केले. प्रा. समीक्षा फराकटे यांनी पाहुण्यांचा परिचय करून दिला. प्रा. राजश्री पाटील यांनी सूत्रसंचालन केले. डॉ. मंजुश्री चोरपडे यांनी आभार मानले. चर्चासत्रात सोलापूर विद्यापीठातील डॉ. प्रभाकर कोळेकर, भावनगर (गुजरात) येथील डॉ. गिरीश वाघेला, विजापूरचे डॉ. अब्दुल अजिज रजपूत, डॉ. अक्वीश पाटील आदींनी सहभाग घेतला. या वेळी देश-विदेशातील संशोधक, प्राध्यापक, निबंधवाचक उपस्थित होते.

तरुण भारत

शनिवार, २ मार्च २०१९

भारतीय स्वातंत्र्यलढ्यात स्वातंत्र्यसैनिकांचे मोलाचे योगदान



कोल्हापूर : विवेकानंद कॉलेजच्या चर्चासत्रात 'भारतीय स्वातंत्र्यलढ्यातील स्वातंत्र्य सैनिकांचे योगदान' या विषयावर बोलताना केनियाचे इतिहास संशोधक फेलिक्स मखोरी असादे. शेजारी प्राचार्य अभयकुमार साळुंखे व इतर मान्यवर.

प्रतिनिधी

कोल्हापूर

शिक्षणमहर्षी डॉ. बापूजी साळुंखे हे स्वातंत्र्याच्या चळवळीमधील महात्मा गांधीजींचे अनुयायी होते. गांधीजींच्या आचार आणि विचारांचा प्रभाव बापूजींच्यावर होता. त्यामुळे ते सन १९४२ च्या भारतीय स्वातंत्र्यलढ्यात सहभागी झाले होते. शिक्षणमहर्षी डॉ. बापूजी साळुंखे यांच्यासारख्या अनेक स्वातंत्र्यसैनिकांनी भारतीय स्वातंत्र्यलढ्यात योगदान दिले. असे प्रतिपादन केनियाचे इतिहास संशोधक फेलिक्स मखोरी असादे यांनी केले.

शिक्षणमहर्षी डॉ. बापूजी साळुंखे यांच्या जन्मशताब्दी निमित्त विवेकानंद कॉलेजच्या इतिहास व राज्यशास्त्र विभागातर्फे 'भारतीय स्वातंत्र्यलढ्यातील स्वातंत्र्य सैनिकांचे योगदान' या विषयावर एकदिवसीय आंतरराष्ट्रीय चर्चासत्राच्या उद्घाटन प्रसंगी ते बोलत होते. अध्यक्षस्थानी विवेकानंद शिक्षण संस्थेचे कार्याध्यक्ष मा. प्राचार्य अभयकुमार साळुंखे होते.

अध्यक्षीय मनोगतात प्राचार्य अभयकुमार साळुंखे म्हणाले, ज्यांनी स्वतःच्या घरादाराचा

व संसाराचा विचार न करता स्वातंत्र्याच्या अग्नीकुंडात वाहून घेतले, बापूजींसारख्या अनेक क्रांतीकारकांच्या त्याग आणि बलिदानामुळेच देशाला स्वातंत्र्य मिळाले. हा स्वातंत्र्याचा इतिहास आजच्या युवकांनी डोळ्यासमोर ठेवून कार्यरत राहिले पाहिजे. महाविद्यालयाचे प्राचार्य डॉ. एस. वाय. होनगेकर यांनी प्रास्ताविक केले.

सुत्रसंचालन प्रा.

राजश्री पाटील

यांनी केले.

आभार डॉ. मंजुश्री

घोरपडे यांनी

मानले. चर्चासत्राचे

इतिहास संशोधक

फेलिक्स असादे

यांचे प्रतिपादन

संयोजन इतिहास विभागाचे डॉ. एस. आर. कट्टीमनी, राज्यशास्त्र विभागप्रमुख प्रा. डी. ए. पवार यांनी केले.

दरम्यान, डॉ. कट्टीमनी यांनी संपादित केलेल्या आधुनिक महाराष्ट्रातील समाजसुधारणा व समाजसुधारक या विशेषांकाचे प्रकाशन करण्यात आले. यावेळी डॉ. गिरीश वाघेला, डॉ. अब्दूल अजिज रजपूत, डॉ. अवनीश पाटील तसेच देशविदेशातील संशोधक आदी उपस्थित होते.

T

5/19